



राजभवन सूचना परिसर, उत्तराखण्ड

प्रेस विज्ञप्ति

**देहरादून, राजभवन 30 सितम्बर, 2020**

राज्यपाल श्रीमती बेबी रानी मौर्य ने महान वैज्ञानिक पद्मश्री व पद्म भूषण से सम्मानित प्रोफेसर खड़क सिंह वल्दिया के निधन पर गहरा दुःख व्यक्त किया है। उन्होंने दिवंगत आत्मा की शांति एवं दुःख की इस घड़ी में उनके परिजनों को धैर्य प्रदान करने की ईश्वर से कामना की है।

अपने शोक संदेश में राज्यपाल श्रीमती मौर्य ने कहा है कि प्रोफेसर खड़क सिंह वल्दिया के निधन से देश ने एक महान वैज्ञानिक को खो दिया है। उत्तराखण्ड के सुदूर पिथौरागढ़ जनपद में जन्में प्रो. वल्दिया ने अपनी प्रतिभा से भू-गर्भ विज्ञान के क्षेत्र में देश-विदेश में ख्याति पायी। प्रो. वल्दिया को अंतर्राष्ट्रीय स्तर पर हिमालय को लेकर किये गए शोधों के लिए विशेष रूप से याद किया जायेगा।

पद्मश्री, पद्म भूषण और शांति स्वरूप भटनागर पुरस्कार से सम्मानित किये गये डॉ. वल्दिया ने कुमाऊं विश्वविद्यालय में भू-गर्भ विभाग की स्थापना की। कुलपति के रूप में उनके अभूतपूर्व योगदान के लिए सदैव याद किया जाता रहेगा।

-----0-----